

اَللّٰهُمَّ صَلِّ وَسَلِّمْ عَلٰى نَسَاۃِ الْعَالَمِيْنَ مِنَ الْاَوَّلِيْنَ وَالْاٰخِرِيْنَ ۝
 میری بیٹی فاطمہؑ سوار ہے تمام زمان عالم کی اول و آخرین سے
 (حدیث رسالت کتاب)

اعجازِ جنابِ سیدہ

یعنی
 جناب سیدہ سلام اللہ علیہا کی مشہور کہانی!

ناشر: مکملہ غصنف، جیل روڈ، کراچی نمبر ۵
 مکتبہ ۵۰۰

بِسْمِ اللّٰهِ الرَّحْمٰنِ الرَّحِیْمِ

مشہور روایت ہے کہ عرب کے کسی شہر میں ایک سنارن
 رہتی تھی جس کے صرف ایک ہی لڑکا تھا۔ ایک روز جب
 سنارن کنوئیں پر پانی بھرنے گئی تو اس کا لڑکا بھی اس کے ساتھ
 چلایا۔ سنارن لڑکے کو کنوئیں کے قریب بھٹا کر پانی بھرنے
 لگی۔ کنوئیں کے دوسری طرف ایک کھار رہتا تھا۔ جس کا آوا
 اس وقت خوب روشن تھا۔ لڑکا کھینٹے کھینٹے اس طرف
 نکل گیا۔ سنارن جب پانی بھر چکی تو کنوئیں کے قریب لڑکے کو
 نہ پا کر خیال کیا کہ گھر چلا گیا ہو گا۔ واپس گھر پہنچی تو گھر
 پر بھی لڑکا موجود نہ ملا۔ آخر ماں سمجھی۔ بہت پریشان ہوئی اور
 روتی پستی اپنے لخت جسگہ کی تلاش میں دوبارہ گھر سے نکلی۔
 کنوئیں کے قریب آئی۔ جگہ جگہ ڈھونڈا۔ سرگردان و

پریشان پھرتی رہی۔ ہر ایک سے پوچھا۔ مگر کوئی سراغ نہ ملا۔
 کہیں پتہ نہ چلا۔ اسی طرح شام ہو گئی۔ یکا یک شور ہوا کہ
 سنارن کالٹر کا کہہ سار کے آدے میں گر کر جل گیا ہے۔ یہ سن کر
 اسے انتہائی صدمہ ہوا اور اس قدر روئی کہ غش آ گیا۔

عالم غشی میں کیا دیکھتی ہے کہ ایک معظمہ نقاب پوش
 تشریف لائی ہیں اور فرماتی ہیں کہ غم نہ کھا۔ تیرا لڑکا بہت جلد
 تجھ سے ملے گا۔ تو نیت کر لے کہ اگر میرا لڑکا صحیح و سالم آدے میں
 سے زندہ کھیلتا کو دتا نکل آدے تو میں جناب سیدہ سلام اللہ
 علیہا کی کہانی سنوں گی۔ سنارن نے فوراً عالم غشی ہی میں نیت
 کر کے منت مان لی۔ جب آنکھ کھلی تو واقعی سنارن نے دیکھا
 کہ لڑکا خدا سے فضل و کرم سے ہنستا کھیلتا زندہ سلامت
 چلا آ رہا ہے اور اعجاز جناب سیدہ سے اس کے جسم پر
 آگ نے کوئی اثر نہیں کیا۔ یہاں تک کہ لباس بدن بھی

بالکل محفوظ رہا۔

اللَّهُمَّ صَلِّ عَلَى مُحَمَّدٍ وَآلِ مُحَمَّدٍ

سنارن بچے کو لے کر خوشی خوشی بازار گئی۔ دو پیسے کی
 شیرینی بولنی اور پڑوسیوں سے کہا کہ میری مراد پوری ہوئی
 میرے گھر چل کر جناب سیدہ سلام اللہ علیہا کی کہانی مجھے سنا دو
 اگر کسی کو یاد ہو۔ چھ سات گھر پھری۔ لیکن ہر ایک نے ہی کہا کہ میں
 کہانی یاد ہے اور نہ اتنی فرصت کہ فضول باتوں کی طرف
 توجہ دیں۔ سنارن سب سے مایوس ہو کر جنگل کی طرف
 چل دی کچھ دور چل کر وہی نقاب پوش معظّمہ نظر آئیں اور فرمایا کہ اے
 خاتون مت رو۔ چادر بچھا کر بیٹھ جا۔ میں کہانی کہتی ہوں۔ تو سن
 پھر آپ نے فرمایا کہ شہر مدینہ میں ایک یہودی رہتا تھا۔ اس کی
 لڑکی کی شادی تھی۔ وہ یہودی جناب رسول خدا صلی اللہ علیہ وآلہ
 وسلم کی خدمت میں آیا اور کہنے لگا کہ میری لڑکی کی شادی ہے۔ آپ

اجازت دیں تو میں شرف پاؤں کہ جناب سیدہ میرے گھر تشریف لے جائیں۔ آپ نے فرمایا کہ اس امر کے مالک علیؑ ہیں یہ سن کر وہ حضرت علیؑ کی خدمت میں حاضر ہوا اور عرض کیا کہ آپ اجازت دیں جناب سیدہ میرے گھر تشریف لے چلیں۔ آپ نے فرمایا کہ اس امر کی مالک خود جناب سیدہ ہیں۔ اس کے بعد یہودی نے جناب سیدہ کے دروازے پر آواز دی۔ کہ اے بنتِ رسولؐ میری لڑکی کی شادی ہے اگر آپ تشریف لے چلیں تو میری عزت بڑھ جائے گی۔ آپ نے فرمایا کہ جناب امیر علیہ السلام سے اجازت لے لوں تو چلوں یہودی نے کہا کہ میں رسولؐ خدا اور حضرت شیر خدا کی خدمت میں گیا تھا سب ہم نے آپ کو مختار کیا ہے۔ جناب سیدہ یہ سن کر متفکر ہوئیں اتنے میں جناب رسولؐ خدا خود تشریف لے آئے۔ جناب سیدہ نے فرمایا۔ بابا جان! یہودی کے یہاں سے آدمی آیا ہے۔ آپ کیا فرماتے ہیں۔ اس کے گھر جائیں یا نہ جائیں۔ آپ نے فرمایا۔ اسے بیٹی تم کو اختیار ہے

جناب سیدہ نے عرض کیا۔ با با جان آپ کی سخت توہین ہو گی کیونکہ ان کی عورتیں عمدہ اور نفیس لباس و زیورات سے مزین ہوں گی اور میرے پاس وہی پٹھے پرانے کپڑے ہیں جس میں جا بجا خرے کے پیوند لگے ہیں۔ رسول خدا نے فرمایا اے بیٹی! اسی حالت میں جاؤ جو مرضی معبود چنانچہ جناب سیدہ جانے کو تیار ہو گئیں۔ اپنی ڈیڑھی تک نہ پہنچی تھیں کہ حوران جنت آسمان سے نازل ہوئیں، اور جناب سیدہ کو زیورات و خلعت سے آراستہ کیا اور اپنا جلوس لیکر جناب سیدہ کو روانہ کیا۔ کچھ حوریں دائیں اور بائیں اور کچھ پیچھے اور کچھ آگے روانہ ہوئیں۔ اس شان سے جناب سیدہ کی سواری یہودی کے مکان پر پہنچی۔ جو یہی آپ یہودی کے مکان پر پہنچیں تمام مکان آپ کے نور سے روشن ہو گیا اور ایسی خوشبو پھیلی کہ دور دور تک خوشبو محسوس ہونے لگی۔ یہ تھیل یہ وقار دیکھ کر تمام یہود عورتیں بہوش ہو گئیں۔ تھوڑی دیر کے بعد سب کو ہوش آیا مگر دہن کو

ہوش نہ آیا۔ لاکھ تدبیریں کیں مگر سب بے سود ثابت ہوئیں۔
دیکھا گیا تو معلوم ہوا کہ روح نفس عنقریب سے پرواز کر چکی ہے۔ آنا فانا
شادی..... کا مکان ماتم گدہ بن گیا۔

جناب سیدہ کو یہ دیکھ کر بہت تشویش ہوئی اور فرمایا کہ
اطمینان رکھئے ابھی ہوش آجاتا ہے اس کے بعد آپ نے فوراً دو رکعت
نماز پڑھ کر دعا کے لئے ہاتھ بلند کئے اور کہا کہ اے میرے محبوب میں
بنت رسول ہوں۔

صدقہ نام رکھا ہے تو نے بتوں کا
جھوٹا نہ کیجیو۔ مجھے صدقہ رسول کا

اے میرے محبوب برحق! میں تیرے رسول کی بیٹی ہوں
میری عزت تیرے ہاتھ ہے تمام لوگ یہی کہیں گے کہ
سیدہ کے آتے ہی دلہن ختم ہوگی خانہ شادی خانہ غم بن گیا۔
کچھ دیر نہ گذری تھی کہ آپ کی دعا قبول ہوئی۔ اور دلہن کلیمہ شہادت

پر طہمتی ہوئی اٹھ بیٹھی۔ اَللّٰهُمَّ صَلِّ عَلٰی مُحَمَّدٍ وَاٰلِ مُحَمَّدٍ
 کہنے لگی میں شہادت دیتی ہوں کہ خدا وحدہ لا شریک ہے حضرت محمد
 مصطفیٰ رسول برحق ہیں۔ اور آپ ان کی دختر ہیں۔ آپ مجھ کو مذہب
 اسلام کی تعلیم فرمائی۔ اور اسی طرح صدق دل سے وہ عورت
 مسلمان ہو گئی۔ جناب فاطمہ زہرا کا یہ اعجاز دیکھ کر پانچویں ہودی
 مرد و عورت مسلمان ہو گئے اور آپ کو سب نے نہایت عزت و حرمت
 کے ساتھ رخصت کیا۔ ایک عورت آپ کی کنیزی میں دی۔ آپ اپنے
 دولت خانہ پر واپس تشریف لے آئیں۔ تمام ماجرا جناب رسول خدا
 سے بیان کیا۔ رسالتناہ صلی اللہ علیہ وآلہ وسلم نے بھی خدا کا شکر

ادا کیا جس طرح سنارن کی مراد پوری ہوئی خداوند عالم بحق
 جناب سیدہ صلوة اللہ وسلامہ علیہا جملہ سننے والوں کی مرادیں
 پوری کرے۔ آمین ثمة آمین بحق محمد و آل محمد۔

Please recite a Surah Fateha for my brother SYED ALI RAZA RIZVI, my father SYED RAZA RIZVI, my grand father SYED RAZA HAIDER RIZVI (SHAH GANJ, AAGRA) and for all merhoom momineen and mominaat. Thank You